

செய்தி வெளியீடு

“உதகை - 200” துவக்க விழா மற்றும் ரூ.56.36 கோடி செலவிலான முடிவுற்ற திட்டப்பணிகளை திறந்து வைத்து, ரூ.34.30 கோடி மதிப்பிலான புதிய திட்டப்பணிகளுக்கு அடிக்கல் நாட்டி, 9500 பயனாளிகளுக்கு அரசு நலத்திட்ட உதவிகள் மாண்புமிகு தமிழ்நாடு முதலமைச்சர் திரு. மு.க.ஸ்டாலின் அவர்கள் வழங்கினார்.

மாண்புமிகு தமிழ்நாடு முதலமைச்சர் திரு. மு.க.ஸ்டாலின் அவர்கள் இன்று (21.5.2022) நீலகிரி மாவட்டம், உதகை அரசினர் கலைக் கல்லூரி மைதானத்தில் நடைபெற்ற அரசு விழாவில், “உதகை - 200” விழாவினை துவக்கி வைத்து, ரூ.56.36 கோடி செலவில் 28 முடிவுற்ற திட்டப்பணிகளை திறந்து வைத்து, ரூ.34.30 கோடி மதிப்பீட்டிலான 20 புதிய திட்டப்பணிகளுக்கு அடிக்கல் நாட்டி, 9,500 பயனாளிகளுக்கு ரூ.28.13 கோடி மதிப்பிலான அரசின் பல்வேறு நலத்திட்ட உதவிகளை வழங்கினார்.

“உதகை - 200” துவக்க விழா

மலைகளின் அரசி என்று அழைக்கப்படும் உதகை நகரம் உருவாக்கப்பட்டு 200 ஆண்டுகள் ஆனதையொட்டி மாண்புமிகு தமிழ்நாடு முதலமைச்சர் “உதகை 200” என்ற உதகையின் சிறப்புகளை விளக்கும் புகைப்படக் கண்காட்சியை திறந்து வைத்து பார்வையிட்டார்.

மேலும், உதகை நகரை 200 ஆண்டுகளுக்கு முன்பு கட்டமைத்த ஜான் சல்லிவன் அவர்களை சிறப்பிக்கும் வகையில், நாடாளுமன்ற உறுப்பினர் திரு. ஆ. ராசா மற்றும் திரு. தருமலிங்கம் வேணுகோபால் ஆகியோரால் தொகுக்கப்பட்ட “Ooty 200 - 200 years of Ooty” என்ற விழா மலரை மாண்புமிகு தமிழ்நாடு முதலமைச்சர் அவர்கள் வெளியிட்டார்.

திறந்து வைக்கப்பட்ட முடிவுற்ற திட்டப்பணிகள்

வருவாய் மற்றும் பேரிடர் மேலாண்மைத்துறையின் சார்பில் ரூ.6.82 கோடி செலவில் கட்டப்பட்டுள்ள வட்டாட்சியர் அலுவலகக் கட்டடம், வருவாய் கோட்டாட்சியர் அலுவலகக் கட்டடம், கேத்தி குறுவட்ட அலுவலர் அலுவலகம் மற்றும் குடியிருப்பு;

பிற்படுத்தப்பட்டோர் மற்றும் சிறுபான்மையினர் நலத்துறையின் சார்பில் ரூ.2.73 கோடி செலவில் நஞ்சநாடு பகுதியில் கட்டப்பட்டுள்ள பிற்படுத்தப்பட்டோர் அரசு ஆண்கள் விடுதிக் கட்டடம்;

கால்நடைப் பராமரிப்புத் துறையின் சார்பில், ரூ.2.46 கோடி செலவில் கட்டப்பட்டுள்ள மாவட்ட நேரடி காளைகள் பங்கு பண்ணை, விந்து, வைக்கோல் மற்றும் தீவன விநியோக மையக் கட்டடம்;

மருத்துவம் மற்றும் மக்கள் நல்வாழ்வுத்துறையின் சார்பில் ரூ.14.80 கோடி செலவில் கட்டப்பட்டுள்ள எமரால்டு, வட்டம் சாரா மருத்துவமனைக் கட்டடம்;

பள்ளிக் கல்வித் துறையின் சார்பில் ரூ.2.21 கோடி செலவில் கட்டப்பட்டுள்ள கொலப்பள்ளி அரசு உயர்நிலைப்பள்ளி நூலகக் கட்டடம், தேவர்சோலை உயர்நிலைப்பள்ளி கூடுதல் பள்ளிக் கட்டடம், கூடலூர் அரசு உயர்நிலைப்பள்ளி கூடுதல் பள்ளிக் கட்டடம், டி.ஆர்.பஜார் பகுதியில் புதிய பள்ளிக் கட்டடம்;

ஆதிதிராவிடர் மற்றும் பழங்குடியினர் நலத்துறையின் சார்பில், ரூ.1.48 கோடி செலவில் கட்டப்பட்டுள்ள குந்தா சமுதாயக்கூடம், ஐயன்கொல்லியில் ஆசிரியர் குடியிருப்பு புதிய கட்டடம், கரிக்பூர் உண்டு உறைவிடப்பள்ளியில் சமையல் கூடம் மற்றும் உணவு அருந்தும் கட்டடம், பொக்காபுரம் உண்டு, உறைவிடப் பள்ளி கூடுதல் வகுப்பறை கட்டடம்;

ஊரக வளர்ச்சி முகமையின் சார்பில், ரூ.21.89 கோடி செலவில் கூடலூரில் பழங்குடியினருக்கான 200 பசுமை வீடுகள், மசக்கல்லில் சமுதாய கூடம், நாயக்கன் சோலி மற்றும் தெப்பக்காடு பகுதியில் அங்கன்வாடி கட்டடங்கள், பாலகொலா, எப்பநாடு ஆகிய இடங்களில் ஊராட்சி அலுவலகக் கட்டடங்கள், கொணவக்கரை பகுதியில் ஊதிய ஊராட்சி அலுவலகக் கட்டடம், பெட்டட்டி பகுதியில் கிராமக்குடில், ஆடாசோலை முதல் அணிக்கொரை வரை அமைக்கப்பட்டுள்ள சாலைகள், கல்லக்கொரை முதல் கரிக்கல்வாழை வரை அமைக்கப்பட்டுள்ள சாலைகள், ஆடாசோலை முதல் அணிக்கொரை வரை அமைக்கப்பட்டுள்ள சாலைகள்;

வெளிநாடு வாழ் தமிழர் நலத்துறையின் சார்பில் ரூ.2.45 கோடி செலவில் காரக்கொல்லி பகுதியில் தாயகம் திரும்பியோருக்கான சிறப்பு திட்டத்தில் கட்டப்பட்டுள்ள 70 வீடுகள்;

நகராட்சி நிர்வாகம் மற்றும் குடிநீர் வழங்கல் துறையின் சார்பில் ரூ.1.50 கோடி செலவில் கட்டப்பட்டுள்ள கூடலூர் நகராட்சி அலுவலக கூடுதல் கட்டடம்;

என மொத்தம் ரூ.56.36 கோடி செலவில் முடிவுற்ற 28 பணிகளை மாண்புமிகு முதலமைச்சர் அவர்கள் திறந்து வைத்தார்.

அடிக்கல் நாட்டப்பட்ட பணிகளின் விவரங்கள்

கால்நடை பராமரிப்புத் துறையின் சார்பில் ரூ.1.73 கோடி மதிப்பீட்டில் கட்டப்படவுள்ள தெங்குமரஹாடா கால்நடை மருத்துவமனை, உதகை கால்நடை மருத்துவமனை வளாகத்தில் அமைக்கப்படவுள்ள வாகனம் நிறுத்தும் இடம் மற்றும் அணுகுபாதை, பணியாளர் ஓய்வு அறை;

மருத்துவம் மற்றும் மக்கள் நல்வாழ்வுத்துறையின் சார்பில் ரூ.3.03 கோடி மதிப்பீட்டில் கோத்தகிரி அரசு மருத்துவமனையில் கட்டப்படவுள்ள விபத்து மற்றும் தீவிர சிகிச்சைப் பிரிவு மையம்;

ஆதிதிராவிடர் மற்றும் பழங்குடியினர் நலத்துறையின் சார்பில் ரூ.2.20 கோடி மதிப்பீட்டில் தொட்டப்பெட்டா நடுநிலைப்பள்ளி கூடுதல் வகுப்பறைகள், எல்க்ஹில் அரசு ஆரம்பப் பள்ளி கூடுதல் வகுப்பறை கட்டடம், தக்கர் பாபா நடுநிலைப்பள்ளி கூடுதல் வகுப்பறை கட்டடம், கூக்கர் மேல்நிலைப்பள்ளி கூடுதல் வகுப்பறை கட்டடம்;

ஊரக வளர்ச்சி முகமையின் சார்பில், ரூ.27.35 கோடி மதிப்பீட்டில் செம்மனாரை முதல் தாலமொக்கை வரை சாலை மேம்பாட்டுப் பணி, தேனாடு முதல் கீழ்கட்டபெட்டு வரை சாலையை பலப்படுத்தும் பணி, பழனியப்பா மன்னார் சாலையை மேம்படுத்தும் பணி, எடப்பள்ளி முதல் வெலிங்டன் வரையிலான சாலையை பலப்படுத்தும் பணி, தாவணை முதல் ஹல்லட்டி நடுவட்டி வரை சாலையை பலப்படுத்தும் பணி, குண்டலாடி மங்கம் வயல் சாலை பாலம் மறுசீரமைப்புப் பணி, கொரஞ்சல் சப்பன்தோடு சாலை பாலம் மறுசீரமைப்பு பணி, வெள்ளச்சல் பாலம் மறுசீரமைப்புப் பணி, பழங்குடியினருக்கான 592 பசுமை வீடுகள் கட்டும் பணி, கக்குச்சி ஊராட்சிக்குட்பட்ட பனகட்டி காட்சிக்கூடம் அமைக்கும் பணி, கக்குச்சி ஊராட்சிக்குட்பட்ட ஒன்னதலை பகுதியில் அமையவுள்ள பல்நோக்கு கட்டடம், நடுஹட்டி பல்நோக்கு கட்டடம்;

என மொத்தம் ரூ.34.30 கோடி மதிப்பீட்டில் மேற்கொள்ளப்படவுள்ள 20 புதிய திட்டப்பணிகளுக்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

பயனாளிகளுக்கு வழங்கப்பட்ட அரசு நலத்திட்ட உதவிகள்

ஆதிதிராவிடர் மற்றும் பழங்குடியினர் நலத்துறையின் சார்பில் 258 பயனாளிகளுக்கு தேன்பெட்டி, கோழிப்பண்ணை, நர்சரி திட்டத்திற்கு காசோலை, தேநீர் மற்றும் சிற்றூண்டி கடை அமைக்கும் பணிக்கான ஆணை, கறவை மாடு, பாரம்பரிய மருத்துவர்களுக்கு உபகரணங்கள், இலவச தையல் இயந்திரங்கள்;

பிற்படுத்தப்பட்டோர் மற்றும் சிறுபான்மையினர் நலத்துறையின் சார்பில் 43 பயனாளிகளுக்கு, தையல் இயந்திரம் மற்றும் சலவை பெட்டிகள், வருவாய்த்துறையின் சார்பில் 994 பயனாளிகளுக்கு முதியோர் உதவித்தொகை மற்றும் இதர உதவித்தொகைகள், 820 பயனாளிகளுக்கு இணைய வழி பட்டா மற்றும் 1,180 பயனாளிகளுக்கு பழங்குடியினர் சாதி சான்றிதழ்கள், மாவட்ட வழங்கல் துறையின் சார்பில் 210 பயனாளிகளுக்கு புதிய மின்னணு குடும்ப அட்டைகள், ஊரக வளர்ச்சி மற்றும் ஊராட்சித்துறையின் சார்பில் 400 பயனாளிகளுக்கு மகாத்மா காந்தி தேசிய ஊரக வேலை அடையாள அட்டைகள், 612 தூய்மைப் காவலர்களுக்கு சீருடைகள், மாவட்ட முன்னோடி வங்கியின் சார்பில் 11 பயனாளிகளுக்கு கல்விக் கடனுக்கான ஆணைகள், மாவட்ட தொழில் மையத்தின் சார்பில் புதிய தொழில் முனைவோர் மற்றும் தொழில் நிறுவனம் மேம்பாட்டு திட்டத்தின் கீழ் 2 பயனாளிக்கு புதிய கேரட் மற்றும் காய்கறிகள் கழுவும் இயந்திரம் பெறுவதற்கான ஆணைகள்;

தமிழ்நாடு மாநில ஊரக மற்றும் நகர்ப்புற வாழ்வாதார இயக்கம் சார்பில் 134 சுய உதவிக்குழுக்களுக்கு வங்கிக் கடன் இணைப்பு ஆணைகள், 50 சுய உதவிக்குழுக்களுக்கு பெருங்கடன் பெறுவதற்கான ஆணைகள், 1658 பயனாளிகளுக்கு வங்கிக் கடன் இணைப்பு ஆணைகள், தோட்டக்கலை மற்றும் மலைபயிர்கள் துறையின் சார்பில் 4 குழுக்களுக்கு கூட்டு பண்ணையத் திட்டத்தின் கீழ் ஒருங்கிணைந்த தோட்டக்கலை வளர்ச்சித் திட்டத்திற்கான கடனுதவி, 8 பயனாளிகளுக்கு நிரந்தர மண்புழு உற்பத்தி கூடாரம் மற்றும் பண்ணை குட்டைக்கான ஆணைகள், 8 பயனாளிகளுக்கு தெளிப்பு நீர் பாசன கருவிகள், 4 குழுக்களுக்கு அங்கக வேளாண்மை கடைபிடித்தலுக்கான இயற்கை வேளாண் இடுபொருட்கள் பெறுவதற்கான ஆணைகள், மாவட்ட வாழ்ந்து காட்டுவோம் திட்டத்தின் கீழ் 19 குழுக்களுக்கு இயற்கை முறை மலைக்காய்கறி குறித்த

பயிற்சிக்கான ஆணை, 12 குழுக்களுக்கு தொழில் குழு துவக்க நிதி பெறுவதற்கான ஆணைகள், 2 உழவர் உற்பத்தியாளர் நிறுவனத்திற்கு கடனுதவி;

மாற்றுத்திறனாளிகள் நலத்துறையின் சார்பில் 15 பயனாளிகளுக்கு இணைப்பு சக்கரம் பொருத்தப்பட்ட பெட்ரோல் ஸ்கூட்டர்கள், 5 பயனாளிகளுக்கு பேட்டரியால் இயங்கும் சக்கர நாற்காலிகள், 20 பயனாளிகளுக்கு மோட்டார் பொருத்திய தையல் இயந்திரங்கள், 4 பயனாளிகளுக்கு இயற்கை மரணம் மற்றும் ஈமச்சடங்கிற்கான நிதி உதவித்தொகை, 2 மாற்றுத்திறனாளிகளின் குழந்தைகளுக்கு கல்வி உதவித்தொகை, 20 பயனாளிகளுக்கு தக்க செயலிகளுடன் கூடிய திறன் பேசிகள், 10 பயனாளிகளுக்கு காதொலி கருவிகள்;

வேளாண்மை விற்பனை மற்றும் வேளாண் வணிகத்துறையின் சார்பில் பாரத பிரதமர் உணவு பதப்படுத்தும் சிறு நிறுவனங்களுக்கான திட்டத்தின்கீழ் 1 பயனாளிக்கு ஆணை, சமூக நலன் மற்றும் மகளிர் உரிமைத்துறையின் சார்பில் 40 பயனாளிகளுக்கு இலவச தையல் இயந்திரங்கள், பள்ளிக் கல்வித் துறையின் சார்பில் 9 பயனாளிகளுக்கு மகிழ் கணிதம் பயிற்சியில் வெற்றி பெற்றதற்கான கேடயம் மற்றும் பரிசுகள், 12 பயனாளிகளுக்கு கையடக்கக் கணினிகள், 5 பயனாளிகளுக்கு மாற்றுத்திறன் மாணாக்கர்களுக்கான உதவி உபகரணங்கள், 6 பயனாளிகளுக்கு போதைப் பொருள் விழிப்புணர்வு முழக்கம் எழுதும் போட்டியில் வெற்றி பெற்றதற்கான பரிசுகள், மாவட்ட குழந்தைகள் பாதுகாப்பு அலுவலகத்தின் சார்பில் 4 பயனாளிகளுக்கு கொரோனா நிவாரண நிதி, 22 பயனாளிகளுக்கு நிதி ஆதரவு திட்டத்தின்கீழ் நிதியுதவி;

தமிழ்நாடு மின் உற்பத்தி மற்றும் பகிர்மான கழகத்தின் சார்பில் 15 பயனாளிகளுக்கு புதிய குடிசை மின் இணைப்பு பெறுவதற்கான ஆணைகள், கூட்டுறவுத்துறையின் சார்பில் 30 சுயஉதவிக் குழுக்களுக்கு கடனுதவி பெறுவதற்கான ஆணைகள், 2 குழுக்களுக்கு கடனுதவி பெறுவதற்கான ஆணைகள், 13 மாற்றுத்திறனாளிகளுக்கு கடனுதவிகள், 480 பயனாளிகளுக்கு பயிர்க்கடன் பெறுவதற்கான ஆணைகள், 136 பயனாளிகளுக்கு கூட்டு பொறுப்புக்குழு கடனுக்கான ஆணை, 49 பயனாளிகளுக்கு மத்திய காலக் கடன் மற்றும் கால்நடை பராமரிப்பு கடனுக்கான ஆணைகள், 12 பயனாளிகளுக்கு நடமாடும் ஆவின் பாலகம் அமைப்பதற்கான ஆணைகள்;

கால்நடை பராமரிப்புத்துறை சார்பில் இலவசமாக வெள்ளாடுகள் வழங்கும் திட்டத்தின் கீழ் 197 பயனாளிகளுக்கு கடனுதவி, தாட்கோ மூலம் 92 பயனாளிகளுக்கு மானியத்துடன் கூடிய கடனுதவி, மாவட்ட வேலைவாய்ப்பு அலுவலகம் மற்றும் தொழில்துறை சார்பில் தனியார் வேலைவாய்ப்பு முகாம் மூலம் தேர்வு செய்யப்பட்ட 1273 நபர்களுக்கு பணி நியமன ஆணைகள்;

என மொத்தம் 9,500 பயனாளிகளுக்கு ரூ.28.13 கோடி மதிப்பிலான பல்வேறு நலத்திட்ட உதவிகளை மாண்புமிகு தமிழ்நாடு முதலமைச்சர் அவர்கள் வழங்கினார்.

முன்னதாக, “உதகை - 200” துவக்க விழா மற்றும் பயனாளிகளுக்கு அரசு நலத்திட்ட உதவிகள் வழங்கும் விழாவிற்கு மாண்புமிகு தமிழ்நாடு முதலமைச்சர் அவர்கள் வருகைதந்த போது, பொதுமக்கள் அளித்த கோரிக்கை மனுக்களை பெற்றுக் கொண்டார்.

இந்நிகழ்ச்சியில், மாண்புமிகு செய்தித் துறை அமைச்சர் திரு. மு.பெ.சாமிநாதன், மாண்புமிகு வனத்துறை அமைச்சர் திரு. கா.ராமச்சந்திரன், நாடாளுமன்ற உறுப்பினர் திரு. ஆ.ராசா, சட்டமன்ற உறுப்பினர் திரு. ஆர்.கணேஷ், நீலகிரி மாவட்ட ஆட்சித் தலைவர் திரு. சா.ப.அம்ரித், இ.ஆ.ப., உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

.....

வெளியீடு: இயக்குநர், செய்தி மக்கள் தொடர்புத்துறை, சென்னை-9

அரசின் செய்திகளை உடனுக்குடன் தெரிந்துகொள்ள :



tndiprnews



tndipr



tndipr



TN DIPR



www.dipr.tn.gov.in